

کوئی ایک دوسرے سے کم خطرناک نہیں ہے۔

پوپ کے خطاب کا زیادہ حصہ اُن کی جانب سے ایک مقامی پادری نے پڑھ کر سنایا۔ اس خطاب میں پوپ نے کہا کہ سابق یوگوسلاویہ کی یہ جمہوریہ ان دنوں "کلیت پسند آئیڈیالوجی کے اثرات سے پچھا چھڑانے کی کوشش کر رہی ہے، تاہم اسے خصوصی طور پر ہوشیار رہنا چاہیے کہ ایک دوسری آئیڈیالوجی یعنی بے لگام سرمایہ داری جو سابق آئیڈیالوجی سے کچھ کم خطرناک نہیں، موجودہ ظلا کو پُر نہ کر سکے۔" (روزنامہ "ڈان"، کراچی، ۱۹ مئی ۱۹۹۶ء)

## ریاست ہائے متحدہ امریکہ: اسلام تیزی سے پھیل رہا ہے۔

گزشتہ رمضان فروری ۱۹۹۶ء میں "کرسچین سائنس مانیٹر" نے امریکی مسلمان برادری کے بارے میں ایک مضمون شائع کیا تھا جس کا ترجمہ پندرہ روزہ "خبر و نظر" نے یکم مارچ ۱۹۹۶ء کے شمارے میں پیش کیا ہے۔ ذیل میں معاصر مذکور کے ٹکڑے کے ساتھ چند اقتباسات درج کیے جاتے ہیں۔ [مدیر]

"امریکہ میں مسلمانوں کی تعداد ۳۰ لاکھ ہے جس میں روز بروز اضافہ ہو رہا ہے۔ --- امریکہ میں دیگر مذاہب کے مقابلے میں اسلام زیادہ تیزی سے پھیل رہا ہے۔ گزشتہ پانچ برسوں میں وہاں مساجد کی تعداد بڑھ کر ۱۲۰۰ سے زیادہ ہو چکی ہے۔"

"۱۹۹۰ء کے عشرے کے وسط میں اب امریکی مسلمان خود کو باہر سے درآمد شدہ نہیں سمجھتے، بلکہ وہ اسی طرح بتدریج امریکی معاشرے میں گھل مل رہے ہیں جس طرح کیتھولکس ۱۹ ویں صدی میں اور یہودی ۲۰ ویں صدی میں امریکی معاشرے میں ضم ہوئے تھے اور ان دونوں گروہوں نے متوسط طبقے میں دھل کر منفرد امریکی تشخص حاصل کیا تھا۔ امریکی مسلمانوں کو جنوبی احساس ہے کہ انہیں یہیں رہنا سنا ہے، اس لیے وہ رفتہ رفتہ امریکی سیاست اور ثقافت میں اپنی جگہ بنا رہے ہیں اور اپنے بارے میں پائے جانے والے اس مصحکہ خیز تاثر کو زائل کرنے کے لیے جدوجہد کر رہے ہیں کہ مسلمان جھگڑا لوار مغرب مخالف استا پسند ہیں۔"

"ہارج ٹاؤن یونیورسٹی میں مسلم - مسیحی مفاہمت مرکز کے ڈائریکٹر جناب جان ایسپوسیتو (John Esposito) کا کہنا ہے کہ امریکہ میں مسلمان وہی کچھ کر رہے ہیں جو دوسرے گروہوں نے کیا ہے۔ وہ بھی امریکی معاشرے میں ضم ہونے کی کوشش کر رہے ہیں، مگر اس کے ساتھ ساتھ اپنا تشخص بھی برقرار رکھنا چاہتے ہیں۔"

"امریکہ میں مسلمان خود کو مختلف طریقوں سے امریکی معاشرت میں ڈھال رہے ہیں۔۔۔ اس کے باوجود مسلمانوں کی اکثریت فطرتاً خاصی قدامت پسند اور محتاط طبع ہے۔ امریکہ میں مسلمان متنوع طبقے سے تعلق رکھتے ہیں۔ ان میں اسٹورز کے مالک، کلرک، ڈاکٹر، پلبر، دانشور، ڈاکٹر اور دیگر ٹیکس گزار کارکن شامل ہیں۔ بہت سوں کا خیال ہے کہ امریکہ میں مسلمانوں کا روایتی رہن سہن اپنانے والے افراد اور خاندانوں کو دباؤ کا شکار ہونا پڑتا ہے۔ بیشتر امریکی مسلمان محض موروثی طور پر مسلمان ہیں، اگرچہ حالیہ برسوں میں دین کا شعور بہت بڑھا ہے، لیکن قرآنی احکامات پر حرف بھری پوری طرح عمل کرنے والوں کی تعداد صرف دس سے بیس فی صد تک ہے۔ سابقہ معیشت، ہم پلہ گردیوں کا دباؤ اور سیکولر معاشرے میں باہمی شادیاں، ایسے عوامل ہیں جو روایتی عادات و اطوار اور نظریات کی راہ میں رکاوٹ بنتے ہیں۔"

"ایک برادری اور ملت کے اعتبار سے امریکی مسلمانوں کا خاکہ انتہائی متنوع اور غیر مرکزیت پر مبنی ہے جس کی وجہ سے انہوں نے تا حال کوئی واضح شکل اختیار نہیں کی ہے۔ امریکہ میں مسلمان دنیا کے تقریباً تمام ممالک خصوصاً مشرق وسطیٰ، ایران، پاکستان، بھارت اور ملائیشیا سمیت "سبزپٹی" کے ملکوں سے ترک وطن کر کے آئے ہیں۔"

امریکی مسلمانوں میں ایک تہائی سے زیادہ تعداد افریقہ نژاد مسلمانوں کی ہے۔ تقریباً ۱۰ سال قبل سب سے پہلے لیٹان کے کچھ مسلمان امریکہ پہنچے اور سیڈار ریپیدز (Cedar Rapids) آئیو میں آباد ہوئے۔ اس کے بعد گزشتہ دس برسوں میں زیادہ تعداد میں مسلمان امریکہ پہنچے ہیں۔ ان میں سے بعض طلبہ کی حیثیت سے، کچھ تلاش معاش کی خاطر اور کچھ سیاسی پناہ گزینوں کے روپ میں امریکہ آئے۔ کچھ امریکی جیل خانوں میں مشرف بہ اسلام ہوئے۔ ڈیٹرائٹ میں آباد ڈیرہ لاکھ یعنی النسل مسلمان، ان یعنی ملاحوں کی آہ اولاد میں جو ۱۹۸۰ء کے عشرے میں بحری جہازوں میں سینٹ لانس کی آبی گزرگاہ کے راستے امریکہ پہنچے تھے۔

امریکہ میں بیشتر مسلمان اگرچہ سنی مسلک سے تعلق رکھتے ہیں، لیکن ایرانی شیعہ گروپ اور سیاہ فام مسلمانوں کی ۱۳ نسلوں کے علاوہ صوفیاء کرام کے معتقدین اور دیگر کئی نسلوں سے تعلق رکھنے والے مسلمان بھی موجود ہیں۔"

"اسلام نظریاتی لحاظ سے مکمل مساوات کا دین ہے۔ کوئی شخص یہ دعویٰ نہیں کر سکتا کہ اللہ کی نظر میں وہ دوسروں سے افضل ہے۔ دین کا یہ اصول جہاں نئے ملک میں بطور خاص کشش کا باعث ہے، وہیں اس کے پیروکاروں میں اس بات پر بہت اختلاف رائے بھی رہتا ہے کہ کیا اسلامی ہے اور کیا غیر اسلامی؟

اسی طرح کافی تعداد میں ہونے کے باوجود امریکی مسلمانوں کے مابین نہ تو زیادہ رابطہ ہے اور نہ

ہی سیاسی مرکزیت ہے۔ نیویارک، ہانگکو، ڈیٹرائٹ اور لاس اینجلس جیسے شہروں میں مسلمان بڑی تعداد میں آباد ہیں، لیکن ایک دین کی پیروی کے دعوے کے باوجود مختلف گروہوں نے نسلی بنیاد پر الگ الگ مساجد بنا رکھی ہیں۔

عرب اپنے آپ کو پاکستانی یا بھارتی مسلمانوں سے مختلف سمجھتے ہیں اور البانیہ کے مسلمان، لیبیائی مسلمانوں سے الگ تشخص رکھتے ہیں، تاہم مساجد میں قائم امداد باہمی کے اداروں کے ذریعے جو کاروباری امداد مہیا کرتے ہیں، باہمی ربط ضبط اور یک جہتی میں اضافہ ہو رہا ہے۔ بیرون ملک سے آنے والے مسلمانوں اور سیاہ فام مسلمانوں کے درمیان رابطے ابھی بہت کم ہیں، لیکن یہ صورت حال بتدریج تبدیل ہو رہی ہے۔"

"امریکی مسلمانوں کے درمیان یک جہتی کا احساس بڑھ رہا ہے جس کی ایک وجہ ظہر کی جنگ، ورلڈ ٹریڈ سنٹر میں بم دھماکہ اور اوکلاہاما شہر کے بم دھماکے کے نتیجے میں [مقامی آبادی میں] پیدا ہونے والی دشمنی اور عناد ہے۔"

"باہر سے امریکہ آنے والے بیشتر مسلمان رنگ دار نسل سے رکھتے ہیں (صرف دو فیصد سفید فام ہیں)۔ بہت سے مسلمان لمبی روز مرہ زندگی میں تعصب اور طرف داری کا مظاہرہ کرتے ہیں اور امریکہ میں اپنے نئے کردار کے بارے میں متفاد احساسات کا شکار رہتے ہیں۔ ان کے ذہنوں میں یہ بات بیٹھ چکی ہے کہ دنیا میں جہاں تمہیں بھی مسلمانوں پر ظلم و تشدد اور مظالم ڈھائے جاتے ہیں، ان میں امریکہ کی اشریاد شامل ہوتی ہے۔ نماز جمعہ کے اجتماعات میں بوسنیا اور چھینیا میں مسلمانوں کا قتل عام اور کشمیر کا بحران امریکی مسلمانوں کے پسندیدہ موضوع ہیں۔"

مسلمانوں کو نہ صرف یہ شکایت ہے کہ خبیروں نے دین اسلام کے بارے میں خود ساختہ اور غلط تصورات قائم کر رکھے ہیں اور اسے شراکیز اور خونخوار مذہب قرار دیتے ہیں، بلکہ انہیں یہ شکایت بھی ہے کہ ذرائع ابلاغ اسلام کے خلاف مسلسل گھسے پٹے بے سرو پاراگ لاپتے رہتے ہیں اور واشنگٹن نے بھی اسلام کو ہدف بنا رکھا ہے۔ امریکی کانگریس میں زیر غور اندادِ دہشت گردی کے بل میں تارکین وطن پر خصوصی توجہ مرکوز کی گئی ہے، مسلمانوں کے نزدیک اس بل کا مقصد بھی مسلمانوں کو نشانہ بنانا ہے۔"

"آنے والے عشرے میں امریکہ میں جن عوامل سے مسلمانوں کے تشخص کا تعین ہوگا، ان میں اس ملک میں پروان چڑھنے والی مسلمانوں کی آئندہ نسل، مسلمانوں میں باہم گفت و شنید کا معیار، مسلمان برادری میں اسلام کی نئی تعبیر و تفسیر کے مواقع، روحانی جنم، اداروں کی تشکیل اور سیاہ فام مسلمانوں کے کردار کو بنیادی حیثیت حاصل ہوگی۔"

"۱۹۹۰ء کے بعد سے امریکہ میں مساجد کی تعداد دو گنی سے زیادہ یعنی ۶۰۰ سے بڑھ کر ۱۲۵۰ ہو

گئی ہے۔۔۔ مساجد کی تعداد میں اضافے کی ایک وجہ یہ ہے کہ مسلمان اپنے گھروں کے نزدیک مسجد تعمیر کرتے ہیں، لیکن اس بات کا اطلاق تمام مساجد پر نہیں ہوتا۔ اس کی بڑی وجہ مسلمانوں کا اپنے دین کی طرف پلٹنا ہے۔۔۔ بڑے شہروں میں اب مزید اسلامی سکول قائم کیے جا رہے ہیں۔۔۔۔۔

”مسلمانوں کے بعض گروپ اب اپنی مساجد میں امر بچی، امام چاہتے ہیں۔ فی الوقت مسجداں میں امامت کے فرائض ایسے افراد انجام دے رہے ہیں جو دوسرے ممالک سے امریکہ آئے ہیں۔ گزشتہ موسم خزاں میں اسٹرننگ ور جینیا میں امریکہ کا پوسلادار العلوم قائم ہوا جہاں سے علماء سند حاصل کریں گے۔“

متفرق

## کیستھوک قبائلی رہنما انڈیا کے ”ایوان زیریں“ کے سپیکر بننے کے لیے گئے۔

اپریل - مئی ۱۹۹۶ء کے انتخابات میں انڈیا کی سابق حکمران جماعت کوزک اٹھانا پٹی، مگر مئی کو اس کے ایک رکن جناب پر نوبھی ٹوک سنگما کو بلا مقابلہ ”ایوان زیریں“ یعنی ”لوک سبھا“ کا سپیکر منتخب کر لیا گیا۔ جناب سنگما مشرقی ہندوستان کی ریاست میگھالیہ سے تعلق رکھتے ہیں اور کانگریس کے پلیٹ فارم سے ملٹی سیاست میں حصہ لے رہے ہیں۔ کانگریس کی سابق وفاقی حکومت میں انہوں نے پہلے وزیر محنت اور بعد ازاں وزیر اطلاعات و شہریات کی حیثیت سے کام کیا تھا۔

واضح رہے کہ میگھالیہ کے علاقہ گیر ولز (Garó Hills) میں اطالوی مشنری کام کر رہے ہیں اور جناب سنگما اور ان کے قبیلے کی تعلیمی اور اقتصادی ترقی میں ان کا بنیادی کردار ہے۔ جب جناب سنگما گیارہ سال کے تھے تو ان کے والد کا انتقال ہو گیا تھا اور وہ اس پوزیشن میں نہ تھے کہ تعلیم جاری رکھ سکتے، مگر سلسلے (Salesian order) کے اطالوی مشنری نے مدد کی اور وہ اپنی تعلیم مکمل کر سکے۔

جناب سنگما نے عملی زندگی کا آغاز آسام کے ڈان باسکو سکول میں بطور استاد کیا تھا۔ بعد میں انہوں نے قانون کا مطالعہ کیا اور میگھالیہ سے ایک اخبار شائع کرتے رہے تھے۔